



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1625/1 - 2009 ඔක්තෝබර් 26 වැනි සඳුදා - 2009.10.26

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

1999 අංක 08 දරන දුම්කොළ බදු පනත

1999 අංක 08 දරන දුම්කොළ බදු පනතේ 21 වගන්තිය යටතේ සාදා 2009 ජූලි මස 17 දිනැති අංක 1610/28 දරන අති විශේෂ ගැසට් පත්‍රයේ පළ කරනු ලැබූ නියෝග, එම නියෝගයන්හි අංක 1 සිට 19 දක්වා වූ ඡේද හා එයට අදාළ වන්නා වූ සියළු උපලේඛන ඉවත් කර පහත සඳහන් නියෝග හා උපලේඛන ආදේශ කරමින් මෙයින් සංශෝධනය කරනු ලැබේ.

රංජිත් සියඹලාපිටිය,  
වැඩ බලන මුදල් හා ක්‍රමසම්පාදන අමාත්‍ය.

2009 ක් වූ ඔක්තෝබර් මස 23 වැනි දින,  
කොළඹ,  
මුදල් හා ක්‍රමසම්පාදන අමාත්‍යාංශයේ දී ය.

නියෝග

1. මෙම නියෝග “2009 අංක 1 දරන දුම්කොළ බදු (සාමාන්‍ය) නියෝග” යනුවෙන් හඳුන්වනු ලැබේ. මෙම නියෝග 2009 සැප්තැම්බර් 01 දින සිට ක්‍රියාත්මක විය යුතුය. කෙසේ වුව ද බීඩ්, බීඩ් දුම්කොළ සහ සුරුට්ටු නිෂ්පාදනය කිරීම, ආනයනය කිරීම හෝ අපනයනය කිරීම සම්බන්ධයෙන් වන විට දී මෙම නියෝග ක්‍රියාත්මක විය යුතු වන්නේ 2010 මාර්තු මස 01 වැනි දින සිට ය.

2. 1999 අංක 08 දරන දුම්කොළ බදු පනතේ විධිවිධානවලට අනුකූලව (මෙහි මින්මතු “කොමසාරිස් ජනරාල්වරයා” යනුවෙන් සඳහන් කරනු ලබන) පුරාබදු කොමසාරිස් ජනරාල්වරයා විසින් නිකුත් කරන ලද ලියාපදිංචි කිරීමේ සහතිකයක් ලබා නොගෙන කිසිම තැනැත්තෙකු විසින් සිගරට්, හෝ පයිප්ප දුම්කොළ සඳහා වූ අමුද්‍රව්‍ය හෝ නිම් භාණ්ඩ නිෂ්පාදනය කිරීම, ගබඩා කිරීම, ආනයනය කිරීම හෝ අපනයනය කිරීම නොකළ යුතු අතර සුරුට්ටු හෝ බීඩ් සඳහා වූ අමුද්‍රව්‍ය හෝ නිම් භාණ්ඩ නිෂ්පාදනය කිරීම, ආනයනය කිරීම හෝ අපනයනය කිරීම නොකළ යුතුය.

එසේ වුව ද,

(අ) මෙම නියෝග යටතේ ලියාපදිංචි නිෂ්පාදකයෙකු විසින් ලබා දෙන අමුද්‍රව්‍ය භාවිතා කොට බීඩ් හෝ සුරුට්ටු නිෂ්පාදනය කරන ; සහ

(ආ) එසේ නිෂ්පාදනය කරන බීඩ් හෝ සුරුට්ටු තම ශ්‍රමය සඳහා කරනු ලබන ගෙවීමක් වෙනුවෙන් එම නිෂ්පාදකයාට පමණක් සපයන

අයෙකු මෙම නියෝග සඳහා නිෂ්පාදකයෙකු වශයෙන් නොසැලකිය යුතුය.

3. (අ) ලියාපදිංචි සහතිකයක් ලබා ගැනීම සඳහා වූ සෑම ඉල්ලීමක් ම අදාළ ප්‍රදේශයේ සුරාබදු නිලධාරියා මගින් කොමසාරිස් ජනරාල්වරයා වෙත ඉදිරිපත් කළ යුතු අතර, එම ඉල්ලුම් පත්‍රය I වැනි උපලේඛනයේ දක්වා ඇති ආකෘති පත්‍රයට අනුකූලව විය යුතු අතර එම ඉල්ලුම් පත්‍රය ලබා ගැනීම සඳහා මෙම නියෝගවල II උපලේඛනයේ දක්වා ඇති නියමිත ගාස්තුව ගෙවිය යුතු ය ;

(ආ) මෙම නියෝග යටතේ ගෙවිය යුතු ගාස්තුව, 1989 අංක 13 දරන නිෂ්පාදන බදු (විශේෂ විධිවිධාන) පනත ප්‍රකාරව ඉල්ලුම්කරු විසින් ගෙවිය යුතු යම් ගාස්තුවකට සහ වෙනත් අදාළ ලිඛිත නීතියකට අමතරව විය යුතු ය ;

(ඇ) මෙම නියෝග යටතේ ගෙවිය යුතු බදු මුදල්වලට අමතරව, සෑම ලියාපදිංචි සිගරට් නිෂ්පාදකයකු විසින් ම සෑම වර්ෂයක් සඳහා ම රුපියල් මිලියන පන්සියයක බැංකු ඇපකරයක් තැබිය යුතු ය ;

4. ලියාපදිංචි කිරීම සඳහා බීඩි, බීඩි දුම්කොළ හෝ සුරුවටු සම්බන්ධයෙන් වන ඉල්ලුම්කරුවන් හැර අන් සෑම ඉල්ලුම්කරුවකු විසින්ම පහත දැක්වෙන ලේඛන කොමසාරිස් ජනරාල්වරයා වෙත ඉදිරිපත් කළ යුතුය. බීඩි, බීඩි දුම්කොළ හෝ සුරුවටු සම්බන්ධයෙන් වන ලියාපදිංචි කිරීමක් සඳහා සෑම ඉල්ලුම්කරුවකු විසින්ම අයිතම v සිට vii දක්වා සඳහන් ලේඛන පමණක් ඉදිරිපත් කළ යුතුය.

- (i) ලියාපදිංචිය අදාළ වන පරිශ්‍රයේ හෝ ගොඩනැගිල්ලේ (අදාළ පළාත් පාලන ආයතනය විසින් අනුමත කරන ලද) අනුමත සැලැස්මේ පිටපතක් ;
- (ii) පරිශ්‍රය හෝ ගොඩනැගිල්ල පිහිටා ඇත්තේ යම් දේපළක් මත ද එම දේපළට අදාළ හිමිකම් ඔප්පුවේ සහතික පිටපත් ;
- (iii) දේපළ උකස් කර ඇත්නම් උකස් බැඳුම්කරයේ පිටපතක් හෝ ඒ පිළිබඳ අදාළ මූල්‍ය ආයතනයෙන් ලබා ගත් ලිපියක් ;
- (iv) ඉල්ලුම්කරු අයිතිකරු නොවන්නේ නම්, තත් කාර්ය සඳහා පරිශ්‍රය භාවිතා කිරීම පිළිබඳව අයිතිකරුගේ විරුද්ධත්වයක් නොමැති බව සඳහන් කරමින් අයිතිකරුගෙන් ලබා ගත් කැමැත්ත ප්‍රකාශ කිරීමේ ලිපියක් ;
- (v) ඉල්ලුම්කරු යම් සාපරාධී වරදකට වරදකරු වී නොමැති බව සඳහන් කරන දිවුරුම් ප්‍රකාශයක් ;
- (vi) (180 වැනි අධිකාරය වූ) ව්‍යාපාර නාම ආඥා පනත යටතේ නිකුත් කරන ලද ව්‍යාපාර නාම ලියාපදිංචි කිරීමේ සහතිකය ;
- (vii) නීතිඥවරයකු විසින් සහතික කරන ලද සමාගමේ ලියාපදිංචි කිරීමේ සහතිකය ;

5. කොමසාරිස් ජනරාල්වරයා විසින් ඉල්ලුම් පත්‍රය පරීක්ෂාකර බැලීමෙන් පසු සහ අවශ්‍ය වේ නම් එහි සඳහන් කරුණුවල නිරවද්‍යතාවය දැන ගැනීම සඳහා පරීක්ෂණ පැවැත්වීමෙන් පසු සහ ඉල්ලුම් පත්‍රය ලැබී දින තිහක් ඇතුළත ලියාපදිංචිය ප්‍රදානය කළ යුතු ය. නැතහොත් එය ප්‍රතික්ෂේප කරනු ලැබිය යුතු ය. එසේ ප්‍රතික්ෂේප කිරීම ලියාපදිංචි තැපෑලෙන් ඉල්ලුම්කරු වෙත දැනුම් දිය යුතු ය.

6. ලියාපදිංචිය දරන්නෙකු විසින් දුම්කොළ බදු පනත, සුරාබදු ආඥා පනත, නිෂ්පාදන බදු (විශේෂ විධිවිධාන) පනත යටතේ යම් බද්දක් ගෙවීම පැහැර හරින ලද විට දී හෝ කොන්දේසි කඩ කිරීමක් සිදුකළ විට දී හෝ ගෙවිය යුතු යම් ගෙවීමක් සිදු කිරීම පැහැර හරින ලද විට දී ලියාපදිංචි කිරීමේ සහතිකය අවලංගු කිරීම, අන්තිමවනු ලැබීම හෝ දඩ මුදලක් නියම කිරීම සිදු කළ හැකි ය.

7. සෑම ලියාපදිංචි කිරීමේ සහතිකයක් ම නිකුත් කළ දින සිට එක් අවුරුද්දක කාලයක් සඳහා වලංගු වන අතර, එය අලුත් කරනු ලැබිය හැකි ය.

8. බලපත්‍රයක් අලුත් කිරීමට කරනු ලබන සෑම ඉල්ලීමක් ම වලංගු බලපත්‍රයේ කාලය අවසන් වීමට දින හතළිස් පහකට පෙර ඉදිරිපත් කළ යුතු ය. එම ඉල්ලුම් පත්‍රය සලකා ලියාපදිංචිය දීර්ඝ කිරීමට හෝ එසේ දීර්ඝ කරනු නොලබන්නේ නම් වලංගු බලපත්‍රය ඉකුත්වීමට දින තිහකට පෙර එය ප්‍රතික්ෂේප කළ බව දැන්වීමට කොමසාරිස් ජනරාල්වරයා විසින් කළ යුතු ය.

9. සිගරට් නිෂ්පාදකයන් විසින් බලපත්‍රයක් අලුත් කිරීමට කරනු ලබන ඉල්ලීම සමග පහත සඳහන් ලේඛන ඉදිරිපත් කළ යුතු ය:-

- (අ) නිෂ්පාදන ක්‍රියාවලිය සඳහා යොදා ගැනීමට අපේක්ෂිත දුම්කොළ සහ අනෙකුත් අමුද්‍රව්‍ය ලැබුණු ආකාරය ;
- (ආ) පවත්නා බලපත්‍රයේ කාල සීමාව අවසානයේ දී සහ ආරම්භයේ දී තිබූ දුම්කොළ සහ අනෙකුත් තොග ප්‍රමාණයන් ;
- (ඇ) පවත්නා බලපත්‍රයේ කාලසීමාවේ පළමු මාස නවය තුළ නිෂ්පාදනය සඳහා භාවිත කළ දුම්කොළ සහ අනෙකුත් අමුද්‍රව්‍ය ප්‍රමාණයන් ;

(ඇ) වරලත් විගණකවරුන් විසින් සහතික කරන ලද පසුගිය වර්ෂයේ ආයතනයේ විගණන වාර්තාව ;

(ඉ) අදාළ වර්ෂයේ සහ ඊට පෙර වර්ෂයේ සියලුම කාර්තු සම්බන්ධයෙන් ආදායම් බදු, එකතු කළ අගය මත බදු, සුරා බදු හා වෙනත් අදාළ බදු ගෙවීම පිළිබඳ සාක්ෂි ;

10. ලියාපදිංචි කිරීමේ සහතිකය ගාස්තුවක් ගෙවීම මත වෙනත් යම් තැනැත්තෙකුට කොමසාරිස් ජනරාල්වරයා ගේ අනුමැතියට යටත්ව පවරනු ලැබිය හැකි ය.

11. ලියාපදිංචි කිරීමේ සහතිකයක් දරන්නෙකු විසින් මෙහි III වැනි උපලේඛනයේ දක්වා ඇති පරිදි ලේඛනය පවත්වා ගෙන යා යුතු ය.

12. ලියාපදිංචි කිරීමේ සහතිකයක් දරන්නෙකු විසින් පරිශ්‍රය පිරිසිදුව තබා ගත යුතු අතර, සුදුසු ආකාරයට අපද්‍රව්‍ය බැහැර කරනු ලැබිය යුතු ය.

13. එම පරිශ්‍රය සිගරට්, පයිප්ප දුම්කොළ හෝ සිගරට් සඳහා දුම්කොළ, නිෂ්පාදනය හෝ ගබඩා කිරීම සඳහා භාවිත කරනු ලබන අවස්ථාවක දී ඒ සඳහා ඉල්ලුම්පත්‍රයක් ඉදිරිපත් කළ යුතු අතර (උපලේඛන viii) පහත දැක්වෙන නියමයන්ට අනුකූලව ක්‍රියා කළ යුතුය. සිගරට් නිෂ්පාදනයට අවශ්‍ය වන පරිදි දුම්කොළ සකස් කිරීමට ලක් කරන පරිශ්‍ර හැර නිෂ්පාදන ක්‍රියාවලියට සූදානම් නොකළ දුම්කොළ නොග ගබඩා සඳහා ගබඩා කිරීමේ සහතික ලබා ගැනීම අවශ්‍ය නොවේ.

(අ) සිගරට් කර්මාන්ත ශාලාවක හෝ දුම්කොළ ගබඩා කිරීම සඳහා භාවිත කරනු ලබන යම් ගොඩනැගිල්ලක හෝ පරිශ්‍රයක අවම බිම් ප්‍රමාණය වර්ග අඩි දෙදහසක් විය යුතු ය.

(ආ) කොමසාරිස් ජනරාල්වරයා විසින් අනුමත කරනු ලැබුවහොත් නම් මිස, දැනට පවත්නා ගොඩනැගිලිවලට හෝ එම ගොඩනැගිලිවල ස්ථිර වශයෙන් සවිකර ඇති යම් උපකරණ හෝ සවිකිරීම්වලට කිසිදු වෙනසක් නොකළ යුතු ය.

(ඇ) සිගරට් කර්මාන්ත ශාලාවක් හෝ ගබඩාවක් පිහිටා ඇති ගොඩනැගිල්ල ගඩොල් හෝ මැටිවලින් තනා බදාම යොදා තිබිය යුතු ය. එය මීටර් තුනට වඩා අඩු නොවන අභ්‍යන්තර තාප්පයකින් ආවරණය වී තිබිය යුතු ය. ජලය පිටවීමට ඇති කවුළු සුරක්ෂිත ලෙස තාප්පයට සවි කර තිබිය යුතු අතර, යකඩ ගරාදි මගින් ආරක්ෂා කර තිබිය යුතු ය.

(ඈ) අන් සියලු ම විවරයන් ඇතුළතින් රාමුවකට මනාව තදින් සවිකළ අගල් 1/4 නොවැඩි වූ කම්බි දැලකින් සුරක්ෂිත කර තිබිය යුතු ය ;

(ඉ) වහළ සුරක්ෂිතව තැනිය යුතු අතර, නිෂ්පාදන හෝ ගබඩා කිරීමේ ප්‍රදේශයට යම් අපද්‍රව්‍ය හෝ වෙනත් ද්‍රව්‍ය වැටීම වැළැක්වීම සඳහා සිවිලිමක් ගසා තිබිය යුතු ය ;

(ඊ) ජනෙල් අගල් 1/4 ක කොටු කම්බි දැලකින් හෝ කොමසාරිස් ජනරාල්වරයා විසින් අනුමත කරනු ලබන වෙනත් යම් ක්‍රමයකින් ආරක්ෂා කර තිබිය යුතු ය ;

(උ) සිගරට් කර්මාන්ත ශාලාවක හෝ ගබඩාවක සියලු යතුරු, දොරවල් සහ වෙනත් කවුළු සුරක්ෂිත ලෙස ඉබ්බ යතුරු දමා වැසීමෙන් පසු පරීක්ෂකවරයකු ගේ නිලයට වඩා අඩු නොවන නිලයක නිලධාරියකුගේ භාරයේ තිබිය යුතු ය;

(ඌ) ලියාපදිංචි සහතිකය දරන තැනැත්තාට වෙනත් යම් ඉබ්බ යතුරු ක්‍රමයක් භාවිතා කිරීම සඳහා ස්ථානගත නිලධාරියා ඉඩ දිය යුතු ය;

(එ) ගබඩා කිරීම සඳහා පරිශ්‍ර හෝ ගොඩනැගිලි සඳහා වෙන් වෙන් වශයෙන් ලියාපදිංචි කිරීමේ සහතික ලබා ගත යුතු ය ( උපලේඛන vii ).

14. (අ) සුරාබදු නිලධාරීන් විසින් සිගරට් හෝ පයිප්ප දුම්කොළ සඳහා ලියාපදිංචි නිෂ්පාදනාගාර වෙත ගෙන යනු ලබන හෝ නිෂ්පාදනාගාරයට ලැබෙන දුම්කොළ බර සහ ප්‍රමාණය, අධීක්ෂණය සහ පාලනය කිරීම සහ එයට අනුරූපව නිෂ්පාදනාගාරයෙන් නිම් භාණ්ඩ ඉවත් කර ගැනීම සහ දුම්කොළ අපතේ යාම් ගණනය සඳහා කටයුතු කරනු ලැබේ.

(ආ) නිෂ්පාදනාගාරයෙන් ගුදමට සිගරට් සහ පයිප්ප දුම්කොළ ලැබීම හා ඉන් ඉවත් කර ගැනීම අධීක්ෂණය සුරාබදු පරීක්ෂකවරයකුගේ නිලයට පහළ නොවන ශ්‍රේණියක නිලධාරියකු විසින් කළ යුතු ය.

(ඇ) සුරාබදු කොමසාරිස් ජනරාල්වරයාගේ ඉල්ලීම මත මෙම නියෝග යටතේ තම කර්තව්‍ය ඉටු කිරීම සඳහා සුරාබදු නිලධාරීන්ට අවශ්‍ය ඉඩ පහසුකම් කර්මාන්ත ශාලාවේ හෝ ගුදමේ සැපයීමට ලියාපදිංචි සිගරට් හෝ පයිප්ප දුම්කොළ නිෂ්පාදකයන් විසින් කටයුතු කළ යුතු ය.

15. සිගරට්, සුරුට්ටු, බිඩ් හෝ පයිප්ප දුම්කොළ නිෂ්පාදකයෙක් විසින් 1999 අංක 8 දරන දුම්කොළ බදු පනත, 1989 අංක 13 දරන නිෂ්පාදන බදු (විශේෂ විධිවිධාන) පනත සහ රේගු ආඥාපනත යටතේ ගෙවිය යුතු සියළු බදු සහ අනෙකුත් බදු ගෙවිය යුතු ය.

16. (අ) සිගරට්, සුරුට්ටු, බිඩ්, පයිප්ප දුම්කොළ, හෝ දුම්කොළ අපනයනය කිරීම සඳහා ලියාපදිංචි කිරීමේ සහතිකයක් ලබා ගැනීමට අපේක්ෂා කරන සෑම තැනැත්තෙකු විසින් ම මේ නියෝගවල IV වැනි උපලේඛනයේ දක්වා ඇති ආකෘති පත්‍රයට අනුකූලව වූ ඉල්ලුම් පත්‍රයක් කොමසාරිස් ජනරාල්වරයා වෙත ඉදිරිපත් කළ යුතු ය ;

(ආ) සිගරට්, සුරුට්ටු, බිඩ්, පයිප්ප දුම්කොළ හෝ දුම්කොළ අපනයනය කිරීම සඳහා බලය පවරන ලියාපදිංචි කිරීමේ සහතිකයක් එක් මාසයක් සඳහා පමණක් වලංගු විය යුතු ය ;

(ඇ) අපනයනය කිරීම සඳහා වූ ලියාපදිංචි කිරීමේ සහතිකයක් දරන්නෙකු විසින් මෙම නියෝගවල III වැනි උපලේඛනයේ දක්වා ඇති පරිදි සිගරට්, සුරුට්ටු, බිඩ්, හෝ පයිප්ප දුම්කොළ, දුම්කොළ පිළිබඳ ලේඛනයක් පවත්වා ගෙන යා යුතු ය.

17. (අ) සිගරට්, සුරුට්ටු, බිඩ්, පයිප්ප දුම්කොළ හෝ දුම්කොළ ආනයනය කිරීම සඳහා අපේක්ෂා කරන සෑම තැනැත්තෙකු විසින් ම V වැනි උපලේඛනයේ දක්වා ඇති පරිදි ඉල්ලුම් පත්‍රයක් ඉදිරිපත් කළ යුතු ය ;

(ආ) රේගු අධ්‍යක්ෂ ජනරාල්වරයාගේ අවසරය ලබා නොගෙන ආනයනය කිරීම සඳහා බලය පවරන ලියාපදිංචි කිරීමේ සහතිකයක් නිකුත් කරනු නොලැබිය යුතු ය ;

(ඇ) ආනයනය කිරීම සඳහා ලියාපදිංචි කිරීමේ සහතිකයක් දරන්නෙකු විසින් III වැනි උපලේඛනයේ දක්වා ඇති පරිදි ලේඛනයක් පවත්වාගෙන යා යුතු ය ;

(ඈ) සිගරට්, සුරුට්ටු, බිඩ්, පයිප්ප දුම්කොළ හෝ දුම්කොළ ආනයනය කරනු ලබන්නෙකු විසින් 1999 අංක 08 දරන දුම්කොළ බදු පනත, නිෂ්පාදන බදු (විශේෂ විධිවිධාන) පනත සහ රේගු ආඥාපනත යටතේ සියළු බදු සහ අනෙකුත් බදු ගෙවිය යුතු ය ;

(ඉ) සෑම සිගරට්, සුරුට්ටු, බිඩ් හෝ පයිප්ප දුම්කොළ ආනයන කරන්නෙකු විසින් එහි ඇසුරුම්වල පහත සඳහන් විස්තර ඇතුළත් කළ යුතු ය. බිඩ් සඳහා පහත අයිතම iii සහ iv අදාළ නොවේ :—

(i) 2006 අංක 27 දරන දුම්කොළ හා මද්‍යසාර පිළිබඳ ජාතික අධිකාරී පනත අනුව සෞඛ්‍යයට හානිකර බව දක්වන අනතුරු ඇඟවීම් පළකළ යුතු ය ;

(ii) නිෂ්පාදිත රට ;

(iii) නිෂ්පාදිත දිනය හා කල් ඉකුත්වන දිනය ;

(iv) තාර සහ නිකොටින් ප්‍රමාණය ;

(v) කලින් කලට නීති මගින් පනවනු ලබන අවශ්‍ය වන වෙනත් තොරතුරු ;

(ඊ) කොමසාරිස් ජනරාල්වරයා විසින් ඇසුරුම් සඳහා ආරක්ෂක සැලසුම් හා චිත්‍ර හඳුන්වා දිය යුතු අතර, ඒ පිළිබඳව ආනයන කරුවන්ට ප්‍රමාණවත් දැනුම් දීමක් කළ යුතු ය ;

(උ) සෑම නිෂ්පාදකයෙක් ම නිෂ්පාදිත දින සිට මාස තුනක් ඇතුළත ආනයනය කළ යුතු ය ;

18. සිගරට් නිෂ්පාදනයේ දී හා ප්‍රවාහනයේ දී අපද්‍රව්‍ය බැහැර කිරීමේ ප්‍රතිශතය එක් වර්ෂයක් සඳහා භාවිත කරනු ලබන දුම්කොළ වලින් 5% නොඉක්මවිය යුතු ය.

19. මෙම නියෝග ප්‍රකාරව බිඩ් හෝ සුරුට්ටු නිෂ්පාදනය හැර යම් කාර්යයක් සඳහා ලියාපදිංචි කිරීමේ සහතිකයක් නිකුත් කිරීමේ දී එම සහතිකය නිකුත් කරනු ලබන සෑම තැනැත්තෙකු ම, කොමසාරිස් ජනරාල්වරයා සමග ප්‍රතිරූප ගිවිසුමකට ඇතුළත් විය යුතු ය.

1 වැනි උපලේඛනය

සිගරට්/සුරුටු/බේබි/පයිප්ප දුම්කොළ නිෂ්පාදනය කිරීම සඳහා ලියාපදිංචි කිරීමේ සහතිකයක් ලබා ගැනීම සඳහා වූ ඉල්ලුම්පත්‍රය

1. ඉල්ලුම්කරුගේ සම්පූර්ණ නම: \_\_\_\_\_,
2. පෞද්ගලික ලිපිනය: \_\_\_\_\_,
3. ජාතික හැඳුනුම්පත් අංකය: \_\_\_\_\_,
4. i. ව්‍යාපාරික ස්ථානයේ ලිපිනය: \_\_\_\_\_,  
ii. ප්‍රාදේශීය ලේකම් කොට්ඨාසය: \_\_\_\_\_,  
iii. පොලිස් බල ප්‍රදේශය: \_\_\_\_\_,  
iv. දිස්ත්‍රික්කය: \_\_\_\_\_,  
v. සුරාබදු ස්ථානය: \_\_\_\_\_,
5. වර්ෂයකට නිෂ්පාදනය කිරීම සඳහා අපේක්ෂිත ප්‍රමාණය: \_\_\_\_\_,
6. ආදායම් බදු සහ වැට් බදු අංකයන් : \_\_\_\_\_,
7. කර්මාන්ත ශාලා පරිශ්‍රයේ සම්පූර්ණ සැලැස්මක් අමුණා තිබිය යුතු ය\*.

ඉදිරිපත් කර ඇති තොරතුරු අසත්‍ය ඒවා බවට සොයා ගනු ලැබුවහොත්, දුම්කොළ බදු පනත යටතේ ලියාපදිංචිය අවලංගු කිරීම හෝ අත්හිටුවීම සිදු කළ හැකි බව මම/අපි දන්නා බව මම/අපි මෙයින් සහතික කරමි/කරමු.

\_\_\_\_\_,  
ඉල්ලුම්කරුගේ අත්සන.

දිනය: \_\_\_\_\_,

\* බේබි හෝ සුරුටු නිෂ්පාදනය කිරීම සඳහා ලියාපදිංචි කිරීමේ සහතිකයක් ලබා ගැනීමේ දී I වැනි උපලේඛනයේ අයිතම අංක 7 හි දක්වා ඇති කර්මාන්තශාලා පරිශ්‍රයේ සැලැස්ම අවශ්‍ය නොවේ.

II වැනි උපලේඛනය

ගෙවිය යුතු ගාස්තු

1. ඉල්ලුම්පත්‍ර ගාස්තු :	රු. ශ.
(අ) සිගරට් නිෂ්පාදනය කිරීම ... ..	10,000 .00
(ආ) සුරුටු සහ බේබි නිෂ්පාදනය කිරීම ... ..	100 .00
(ඇ) සිගරට්, සුරුටු, බේබි, පයිප්ප දුම්කොළ හෝ දුම්කොළ ආනයනය හෝ අපනයනය කිරීම ... ..	7,500 .00
2. පරිශ්‍ර සම්බන්ධයෙන් ගෙවිය යුතු ඉල්ලුම්පත්‍ර ගාස්තු (ගුදම්) :	
(අ) සිගරට් නිෂ්පාදනය සඳහා අමුද්‍රව්‍ය ගබඩා කිරීම ... ..	500 .00
(ආ) සිගරට්, පයිප්ප දුම්කොළ නිමි භාණ්ඩ ගබඩා කිරීම ... ..	500 .00
3. ලියාපදිංචිය මාරු කිරීම සඳහා ගෙවිය යුතු ගාස්තු ... ..	10,000 .00
4. ලියාපදිංචි කිරීමේ සහතිකය ප්‍රදානය කිරීම සඳහා ගෙවිය යුතු ගාස්තු :	
(අ) සිගරට් නිෂ්පාදනය කිරීම ... ..	1,500,000 .00
(ආ) සුරුටු, බේබි හෝ පයිප්ප දුම්කොළ නිෂ්පාදනය කිරීම ... ..	500 .00
(ඇ) නිෂ්පාදන පරිශ්‍රයෙන් බාහිරව පිහිටා ඇති සිගරට්, අමුද්‍රව්‍ය, නිමි භාණ්ඩ ගබඩා කිරීම (මෙම රෙගුලාසි අදාළ, විය යුත්තේ ලියාපදිංචි සිගරට් නිෂ්පාදකයින්ට සහ ලියාපදිංචි සිගරට් ආනයනකරුවන්ට පමණි) ... ..	50,000 .00
(ඈ) පරිශ්‍රය තුළ වෙන් වෙන් වශයෙන් සිගරට්, අමුද්‍රව්‍ය, නිමි භාණ්ඩ ගබඩා කිරීම ... ..	1,000 .00
(ඉ) ආනයන බද්ද (සිගරට් එකක් සඳහා) ... ..	5 .00
(ඊ) ආනයන බද්ද (සුරුටු එකක් සඳහා) ... ..	1 .00
(උ) ආනයන බද්ද (බේබි එකක් සඳහා) ... ..	1 .00
(ඌ) ආනයන බද්ද (දුම්කොළ කිලෝ එකක් සඳහා) ... ..	10 .00

### III වැනි උපලේඛනය

ලියාපදිංචි සහතිකයක් දරන්නෙකු විසින් පවත්වාගෙන යා යුතු ලේඛනවල ආකෘතිපත්‍ර

(අ) සිගරට් නිෂ්පාදන

(I) දෛනිකව භාවිත කළ අමුද්‍රව්‍යවල ලැයිස්තුව

[illegible]

(II) නිෂ්පාදනය කරන ලද සිගරට් ප්‍රමාණය පිළිබඳ ලේඛනය

[illegible]

(III) අපතේ ගිය අමුද්‍රව්‍ය පිළිබඳ විස්තර: (III වැනි උපලේඛනයේ 1 සහ 2 අකෘති පත්‍රයන්හි අපතේ යාම ඇතුළත් කළ යුතු ය.)

දිනය	අපතේ ගිය ප්‍රමාණය කි. ග්‍රෑ.		එකතුව	බදු මුදල (රු.)
	අමුද්‍රව්‍ය අපතේ යාම	නිෂ්පාදනය අපතේ යාම		

(IV) ගුදමේ සිට සිගරට් කර්මාන්තශාලාව දක්වා අමුද්‍රව්‍ය නිකුත් කිරීම පිළිබඳ ලේඛන

[illegible]

(ආ) සිගරට්, සුරුට්ටු, බීඩ්, පයිප්ප දුම්කොළ හෝ දුම්කොළ අපනයනය හෝ ආනයනය

(I) සිගරට්/සුරුට්ටු/බීඩ්/පයිප්ප දුම්කොළ/දුම්කොළ අමුද්‍රව්‍ය අපනයනය පිළිබඳ විස්තර

යවන දිනය	නිෂ්පාදන අපනයනය කරනු ලබන රට	නිෂ්පාදන වර්ග දුසිම්වලින්				සු. කො. ජ. * අනුමත කල ලිපි ගොනු අංකය

\*සුරාබදු කොමසාරිස් ජනරාල්

(I) සිගරට්/සුරුට්ටු/ බීඩ්/ පයිප්ප දුම්කොළ / දුම්කොළ අමුද්‍රව්‍ය ආනයනය පිළිබඳ විස්තර

දිනය	දුම්කොළ ආනයනය කරනු ලබන රට	ප්‍රමාණය (කි. ග්‍රෑ./ඒකක)	ප්‍රවේශ බිල්පත් අංකය

#### IV වැනි උපලේඛනය

දුම්කොළ/සිගරට්/සුරුට්ටු/බීඩ්/පයිප්ප දුම්කොළ/අපනයනය කිරීම  
ලියාපදිංචි කිරීමේ සහතිකය සඳහා ඉල්ලුම් පත්‍රය

- අයදුම්කරුගේ නම/ආයතනයේ නම :\_\_\_\_\_.
- පෞද්ගලික / ව්‍යාපාරික ලිපිනය:\_\_\_\_\_.
- ලියාපදිංචි සහතිකය ඉල්ලා සිටීම පිළිබඳ විස්තර:\_\_\_\_\_.
- අපනයනය කිරීමට අපේක්ෂිත නිෂ්පාදන පිළිබඳ විස්තර :

අනු. අංකය	වර්ගය	ප්‍රමාණය (කි.ග්‍රෑ.)/ඒකක
1		
2		
3		
4		
5		
6		
7		

- නිෂ්පාදන අපනයනය කිරීමට බලාපොරොත්තු වන රට :\_\_\_\_\_.

6. අදාළ කාලසීමාව තුළ දුම්කොළ බදු පනත ප්‍රකාර ව පහත දැක්වෙන ලේඛන ඉදිරිපත් කිරීමට එකඟ වෙමි:

- (i) නැව්භාර පත්‍රය සහ අපනයනය කරනු ලබන සිගරට්/සුරුටු/බිඩ්/පයිප්ප දුම්කොළ/දුම්කොළ සඳහා ඉන්වොයිස් පත්‍රය
- (ii) නැව් භාර පත්‍රය හෝ ගගන මාර්ග පත්‍රය
- (iii) අපනයනය කළ බවට සහතිකය

7. නැව් සමාගමේ/ප්‍රවාහන අයතනයේ නම. \_\_\_\_\_,

8. අපනයනය කිරීමට අදහස් කරන දිනය. \_\_\_\_\_,

9. අපනයනය කරන සිගරට් අනුමත කර තිබේ ද ? . \_\_\_\_\_,

ඉහත සඳහන් තොරතුරු සත්‍ය බව මම ප්‍රකාශ කරමි.

.....  
ඉල්ලුම්කරුගේ නම සහ අත්සන.

දිනය : \_\_\_\_\_.

#### V වැනි උපලේඛනය

දුම්කොළ/සිගරට්/සුරුටු/බිඩ්/පයිප්ප දුම්කොළ/අමුද්‍රව්‍ය වශයෙන් හෝ කොටස් වශයෙන් ආනයනය කිරීම සඳහා ලියාපදිංචි කිරීමේ සහතිකයක් ලබා ගැනීම සඳහා වූ ඉල්ලුම් පත්‍රය

1. අයදුම්කරුගේ නම/ආයතනයේ නම. \_\_\_\_\_,

2. ලිපිනය. \_\_\_\_\_,

3. ආනයනය කරනු ලබන රට. \_\_\_\_\_,

4. ආනයනය කිරීමට අපේක්ෂිත ද්‍රව්‍ය පිළිබඳ විස්තර :

අනු. අංකය	වර්ගය	ප්‍රමාණය (කි.ග්‍රෑ.) / ඒකක
1		
2		
3		
4		
5		
6		
7		

5. නිෂ්පාදන බදු / දුම්කොළ බදු ගෙවා ඇත්ද යන වග (බද්ද ආනයනයට පෙර ගෙවිය යුතු අතර බදු පන ඇමිණිය යුතු ය.) : \_\_\_\_\_.

6. නැව් සමාගමේ අංකය : \_\_\_\_\_.

7. රේගු අධ්‍යක්ෂ ජනරාල්වරයාගේ අවසර ලබා තිබේ ද යන වග (පිටපතක් ඇමිණිය යුතු ය.) : \_\_\_\_\_.

.....  
ඉල්ලුම්කරුගේ නම සහ අත්සන.

දිනය : \_\_\_\_\_.



## VI වැනි උපලේඛනය

සිගරට්/සුරුටු/බීඩ් /පයිප්ප දුම්කොළ/දුම්කොළ ආනයනය කිරීම /අපනයනය කිරීම සඳහා ලියාපදිංචි කිරීමේ සහතිකය

1. ඉල්ලුම්කරුගේ නම/ආයතනයේ නම:\_\_\_\_\_.
2. ලිපිනය :\_\_\_\_\_.
3. ලියාපදිංචි කිරීමේ අංකය :\_\_\_\_\_.
4. පහත දැක්වෙන භාණ්ඩ ආනයනය කිරීමට/අපනයනය කිරීමට අවසර දෙනු ලැබේ :

අනු. අංකය	වර්ගය	ප්‍රමාණය (කි.ග්‍රෑ.)/ඒකක
1		
2		
3		
4		
5		
6		
7		

5. නිෂ්පාදන ආනයනය කිරීම/අපනයනය කිරීම සඳහා අපේක්ෂිත රට :\_\_\_\_\_.
6. ලදුපත් අංකය :\_\_\_\_\_.
- දිනය :\_\_\_\_\_. මුදල:\_\_\_\_\_.
7. ආනයනය / අපනයනය අනුමත කරනු ලැබ ඇත් ද (සිගරට් සඳහා පමණි) :\_\_\_\_\_.
8. ප්‍රවේශ ලිපියේ අංකය :\_\_\_\_\_.
9. වලංගු කාලය ..... දින සිට ..... දින දක්වා වේ.

\_\_\_\_\_ සුරාබදු කොමසාරිස් ජනරාල්.

දිනය :\_\_\_\_\_.

## VII වැනි උපලේඛනය

සිගරට්/සුරුටු/බීඩ්/පයිප්ප දුම්කොළ / දුම්කොළ නිෂ්පාදනය කිරීම/ ගබඩා කිරීම සඳහා ලියාපදිංචි කිරීමේ සහතිකය

1. ඉල්ලුම්කරුගේ නම/ආයතනයේ නම :\_\_\_\_\_.
2. ලිපිනය : \_\_\_\_\_.
3. ව්‍යාපාරික ස්ථානයේ ලිපිනය :\_\_\_\_\_.
4. ලියාපදිංචි අංකය :\_\_\_\_\_.
5. වලංගු කාලය ..... දින සිට ..... දින දක්වා වේ.

..... දිස්ත්‍රික්කයේ ..... ප්‍රාදේශීය ලේකම් කොට්ඨාසයේ .....  
 සුරාබදු ස්ථානයේ ..... පොලිස් බල ප්‍රදේශයේ ..... දරන පරිශ්‍රයේ (ඉල්ලුම්පත්‍රය සමඟ සැලැස්ම අමුණා ඇත.)

දුම්කොළ/සිගරට්/සුරුට්ටු/බීඩ්/පයිප්ප දුම්කොළ නිෂ්පාදනය කිරීම/ගබඩා කිරීම සඳහා ඔබට මෙයින් අවසර දෙනු ලැබේ.

සුරාබදු කොමසාරිස් ජනරාල්.

දිනය:\_\_\_\_\_.

(ලියාපදිංචිය සඳහා සහතිකය දරන තැනැත්තා 1999 අංක 8 දරන දුම්කොළ බදු පනත හා එහි නියෝගවලට යටත් වේ.).

### VIII වැනි උපලේඛනය

සිගරට්/පයිප්ප දුම්කොළ, දුම්කොළ / සිගරට් සඳහා දුම්කොළ ගබඩා කිරීම සඳහා ලියාපදිංචි කිරීමේ සහතිකයක් ලබාගැනීම සඳහා වූ  
 ඉල්ලුම් පත්‍රය

1. ඉල්ලුම්කරුගේ සම්පූර්ණ නම :\_\_\_\_\_.
2. පෞද්ගලික ලිපිනය : \_\_\_\_\_.
3. ජාතික හැඳුනුම්පත් අංකය :\_\_\_\_\_.
4. (i) ව්‍යාපාරික ස්ථානයේ ලිපිනය :\_\_\_\_\_.
- (ii) ප්‍රදේශීය ලේකම් කොට්ඨාසය :\_\_\_\_\_.
- (iii) පොලිස් බල ප්‍රදේශය :\_\_\_\_\_.
- (iv) දිස්ත්‍රික්කය :\_\_\_\_\_.
- (v) සුරාබදු ස්ථානය :\_\_\_\_\_.
5. වර්ෂයකට නිෂ්පාදනය කිරීම සඳහා අපේක්ෂිත ප්‍රමාණය :\_\_\_\_\_.
6. ආදායම් බදු සහ වැට් බදු අංකයන් :\_\_\_\_\_.
7. ගබඩා පරිශ්‍රයේ සම්පූර්ණ සැලැස්මක් අමුණා තිබිය යුතුය.

ඉදිරිපත් කර ඇති තොරතුරු අසත්‍ය ඒවා බවට සොයාගනු ලැබුවහොත්, දුම්කොළ බදු පනත යටතේ ලියාපදිංචිය අවලංගු කිරීම හෝ අත්හිටුවීම සිදු කළ හැකි බව මම/අපි දන්නා බව මම/අපි මෙයින් සහතික කරමි/කරමු.

ඉල්ලුම්කරුගේ අත්සන.

දිනය .....